


టాక్



* 'మనమిద్దరం పెళ్లి చేసుకుంటే మన నంతరికి నా అందమూ మీ తెలివి తేటలు వస్తాయి' అన్నది బి.ఎ. అందగత్తె బెర్నార్డ్ షేల్. దానికా మేధావి ఏమన్నాడో తెలుసా? 'నిజమే కాని నీ తెలివితేటలు నా అందము వచ్చే వమాదం కూడా వుంది. అది భరించగలమా అని'

'మీ రెన్నైనా చెప్పండి. పులి కడుపున పిల్లి పుడుతుందిటండీ?'

'అమ్మాయికిప్పుడు వదోవెల నగపడింది. కాబట్టి ఖాయంగా ఆడపిల్లే. మొట్టమొదట ఆడపిల్ల పుడితే శిశువు వస్తుందిట. మాయింట్లో అందరికీ ఇది ఆనవాయితీయే. మొదటికాన్ను ఆడపిల్లే.'

'ఏమోనమ్మా, ఈసారన్నా మాకోడలికి

మొగపిల్లవాడు పుడితే ఆవరేషన్ చేయద్దామను కుంటున్నాం. ఈ సురోమని చేసుకోలేకుండా ఉంది ఒకరా ఇద్దరా నలుగురు ఆడకుంకలు.'

మెటర్నిటీవార్డు వజంతు రకరకాల వ్యక్తులు. ఆడమగ; చిన్న పెద్ద బీదబిక్కి— అందరూ ఇష్టంవచ్చినట్లు మాట్లాడు కుంటున్న మాటల్లో డా. వేణుకి విన్పించి చిర కొన్ని సంభాషణలు మాత్రమే ఇవి.

అందరిమాలల సారాంశం ఒక్కటే— పుట్టబోయే శిశువు అది ఆడా మగా? ఎవరి రూపును పోలివుంటుంది? ఎవరి గుణగణాల్ని పుణికి పుచ్చుకుంటుంది? వంశ పారంపర్యంగా వచ్చే అందమైన సాట్టుబుగ్గులు వుంటాయా? పిల్లి కండ్ల

లాంటి తెల్లని కనుగుడ్డు ఇకనైనా రాకుండావుంటే బావుండ్లు...

అంతర్గత యాత్రల్ని అవలీలగా చేస్తున్న నేటిమానవుడు పుట్టబోయేబిడ్డ లింగభేదాన్ని ఎందుకు నిర్ణయించలేక పోతున్నాడు? పుట్టుకతోనేవచ్చే అంగవైకల్యాల్ని మానసికరుగ్మతల్ని ముందుగా ఎందుకు కనిపెట్టలేక పోతున్నాడు? కనిపెట్టి వాటిని నివారించే ఉపాయం ఆలోచించడం?

వేణు, మనసులోని ఆవేదనకు భయానికీ మూలకారణమై సమాధానం దొరకని కొన్ని ప్రశ్నలు మాత్రమే ఇవి.

తను సారస్వతంలో పరిశమించి డాక్టరేట్ సంపాదించాడేగాని, వైద్యవృత్తిలో డాక్టరేట్ సంపాదించివుంటే తన ప్రశ్నల

కమాధానానికై పరిశ్రమించే వాడేమో.

'అమ్మకీ ఆలోచన వచ్చివుండదు. వస్తే తనని మెడిసిన్ చదివించేది!

శారదకు పుట్టబోయే బాబుకి మెడిసిన్ చెప్పించాలి. కాని...కాని ఆబాబుకి తాతపోలిక వస్తే...

మధ్య మధ్య ఒకరిద్దరు నర్సులు బయటికొచ్చి వెళ్తున్నారు. లోపల్నుండి మూలుగులు కేకలు, ఆకంధనబ...

'సిస్టర్...ఆ రో నెం బ రు గదిలో పేషెంటు...' ఏదో అడగబోయిన వేణు ప్రశ్న పూర్తికాకుండానే నర్సు వెళ్లిపోయింది.

శారద ఏలావుండో...పురుడు పునర్జన్మట...శారద, శారదాంబ...అనవసరమైన విషయాల్ని జ్ఞప్తికి తెస్తుంది, అవసరమైన వాటిని మాత్రం బయట పెట్టదు ఈమనసు.

'నమస్కారం డాక్టరుగారూ'

వేణు ఉలిక్కిపడి ప్రక్కకి చూశాడు. వోమధ్య నయస్కుడు మెళ్లో రుద్రాక్షల మాల మొహం గంధాక్షతలు, చెపులకు కుండలాలు చేతిలో ఒకటిరెండు పుస్తకాలు...

'నన్నేనా మీరు పిల్పింది?'

'సందేహ మెందుకండి మీరు నన్నెరుగరేమోగాని, నాకు మీరు తెలుసు. 'శారదా నిలయం' ఇంటిముందు 'డా. వేణు' అనే బోర్డుచూసి మీరు నుండులిచ్చే డాక్టరను కున్నాను. తర్వాత తెలుసుకున్నాననుకోండి మీరు సాహిత్యవైద్యులని'

తనవిట్టుకు తానే నర్సు కుంటున్న ఆయన్ను చూస్తే, మర్యాదకోసమైనా నవ్వానిపించలేదు డా. వేణురు. 'మీపరిచయ భాగ్యమెప్పుడూ కలుగలేదు' అని మాత్రం అనగలిగారు

'నన్ను దీక్షితులు అంటారైంది. తాత ముతాతల కాలంనుండి మాది పండిత వంశం జ్యోతిష శాస్త్రానికి పెట్టింది పేరు మావంశం.'

'చాలా సంతోషం. ఇందాకట్టుంచి అక్కడ కూర్చోని వ్రాసుకుంటున్నది మీరే గదూ?'

'వాతకాదండీ. లెక్కలు కట్టడం. ఏం చేస్తాం చెప్పండి. ఈ గోబున్నాయి చూశారూ నన్ను లాక్కువచ్చి ఇక్కడ

కట్ట వడేశాయంటే నమ్మండి'

డా. వేణు అర్థంకావట్లు చూశాడు.

'అదేనండి మా యింటావిడ ఈరోజు ఉదయం లగాయతూ ప్రనవవేదన వడు తోంది. ఇంతవరకు పురుడు రాలేదు. పుట్టబోయేది వంశోద్ధారకుడు కదా...'

'అంత నమ్మకంగా చెప్తున్నారు. జోస్యం చూసుకున్నారా?'

జోస్యం.. జోస్యలు... అవును ఆయన కూడా ఇంతే...

ఆలోచనలోకి జారుకోబోతున్న డా. వేణును దీక్షితులుగారి నవ్వు ఆపేసింది.

'ఈమాత్రం దానికి జోస్యం చూడాలటండి. మాతాత ముతాతల కాలంనుండి మాయింట్లో మొదటికాస్తు మగబిడ్డే. ఇప్పుడూ అంతే.'

'అనవాయితీ అంటారు...'

'ఆ అవునా, ఆ పుట్టబోయే వంశోద్ధారకుడు తెల్లవారేలోగా పుట్టాలి.' 'ఎందుకని?'

'అలా అడగండి చెప్తాను. తెల్లవారితే గ్రహస్థితి చూరుతుంది. పైగా రేపు సూర్యగ్రహణం కూడా గనుక సూర్యోదయానంతరం జననమొందే జాతకులు నానావిధ కష్టనష్టా లనుభవించడమే గాకుండా, తమ వంశానికికూడా మాయని మచ్చను కల్పించుతారు. అందుకనే త్వరగా పురుడు వచ్చేందుకు ఇంజక్షన్లూ మందులూ ఇప్పించాలి హాస్పిటల్లో చేర్పించాను.'

డా. వేణు ఆశ్చర్యంగా చూశాడు. అతను నమ్మలేకుండా ఉన్నాడు. షుమారు యాభై సంవత్సరాలకు పూర్వం .. ఇదే సమస్య... ఇదే సంఘటన ... అవును జోస్యలు తిరిగి జన్మించాడా? హిస్టరీ రిపీట్?'

మెటర్నిటీవారు...లోపలి హాల్లో నుంచి కలగా పులగమైన మాటలు, ఏడ్చులాంటి స్వనాలు, స్వింగ్ డోర్ ను త్రోసినప్పుడు వచ్చే ఓమ ద్వని.

'బాబూ, వేణూ..' డాక్టర్ వేణు ముందుకు నడిచాడు ఏనిలమ్మా' అమ్మ ఏం చెప్తుందోనని బయం, ఆవేదన ...

'డాక్టరు ఇప్పుడే పరీక్ష చేసి వెళ్ళింది. తెల్లవారే వరకు పురుడు రాదంది. నీవు యింటికి వెళ్ళి...'

ఆ తర్వాతి మాటలు వేణుకి విన్నించ

లేదు. ప్రపంచం తలక్రిందులౌతుందా...

గిరిగిరా తిరుగుతుందే? తెల్లవారే వరకు... సూర్యోదయం... జోస్యలు... శారదాంబ... సిచ్చి... తనకు పిచ్చెక్కుతోంది.

ఏదో వెన్నెంటి తరుముతున్నట్లుగా బయటికి నడిచాడు డాక్టర్ వేణు. దీక్షితులు...ఎవరీయన? వనిగట్టుకుని తనను వలకరించి తన మనసు కల్లోల వరిచాడే. తరతరాలుగా పండిత వంశమట ఆయనిది, మరి ఆయనకు కలుగబోయే సంతానం— వంశోద్ధారకుడు - పండితుడు కాడా? ఆ వంశోద్ధారకుడు సూర్యగ్రహణ సమయంలో పుట్టి అపండితుడవ్వాలని నిర్ణయించబడి పుంటే ఇంజక్షన్లూ, మందులతో ఆ నిర్ణయాన్ని తప్పించగలడా ఈయన? అయితే తన సంగతేమిటి? శారదకు తెల్లవారే వరకు పురుడు రాదుట. మరి...తన అనుమానాలు నిజం కావలసిందేనా? తనకీ మానసిక క్రోధ తప్పదా? అమ్మా...నేరక అది గానే అనుకో...ఎన్నాళ్ళగానో నీలో నిక్షిప్తం చేసుకున్న చేదు నిజాల్ని నాకెందుకు చెప్పావమ్మా. నీవు చెప్పిన ఒక్కొక్కమాట నా నిశ్చల మానస సరోవరంలో ఒక్కొక్క తుఫాన్ను సృష్టించిందమ్మా...

'ఇదుగోసమ్మా నీవు వడిన శ్రమకు ప్రతిఫలం, నీ కలల పంట యూనివర్సిటీ వాళ్ళు నీ కొడుక్కు డాక్టరేట్ బిరుదు నిచ్చారమ్మా' అంటూ అప్పుడే పొప్పలతో వచ్చిన కవరును సీతమ్మ కందించి ఆమె పాదాలకు నమస్కరించాడు వేణు.

సీతమ్మ చిరునవ్వుతో తన ఆనందాన్ని వెలిబుచ్చిందేగాని అంతకంటే తోణకలేదు. ఆమె ఎంతో ఆనందిస్తుంది, తనని హిగుడుతుంది అనుకున్న వేణు ఆమె ప్రవర్తనకు చిన్నబుచ్చుకున్నాడు. కొడుకు మనస్సును గ్రహించలేనిది కాదు సీతమ్మ, అందుకే అన్నది. నీవు చెప్పింది సంతోష కరమైన వారేగాని ఆశ్చర్యకరమైన వారే కాదు వేణూ. ఏ పరీక్ష అయినా నీవు ప్యాస్ కాక పోవడమంటూ ఎప్పుడూ ఉండదని నాకేనాడో తెలుసు. నీకా మేధాసంపత్తి ఉంది. గుణగణాల్లో నీది మీ తాతగారి పోలిక'

'మా తాతగారేం చేసే వారమ్మా' 'అయ్యవ జనలు పేరేమిటో తెలీదుగాని

టాన్

ఆయన్ను అందరూ 'జ్యోతిగారు' అని పిల్చేవారుట మన ప్రాంతానికి పేరు మోసిన జ్యోతిశ్శాస్త్రవేత్త ఆయన. ఆనాటి సంస్కృతాధికారందరూ ఆయన చేత జ్యోతిషం చెప్పించుకునేవారు. ఆయన చెప్పింది ఏనాడూ పొల్లుపోలేదు. ఒకసారి ఏం జరిగిందో తెలుసా? జ్యోతిశ్శాస్త్రంలో మీ తాతగారి ప్రజ్ఞను పరీక్షించాలని ఒక వ్యక్తి చిన్నతనంలోనే చనిపోయిన తన కుమారుని జాతక చక్రం తీసుకవచ్చి ఆ జాతకానికి సంతాన యోగం ఉందోలేదో చెప్పమన్నాడుట. మీ తాతగారు ఆ జాతక చక్రాన్ని పరిశీలించి 'ఈ జాతకుని వివాహానికి పూర్వమే మరణ గండమున్నట్లు కన్పిస్తోంది. అతనిప్పుడు సజీవుడు కాడేమో' అన్నారుట. అంతటి గొప్ప వారాయన. అయితే మాత్రం ప్రయోజనమేముంది విచిత్రాతలను తప్పించుకోలేక పోయాడు.'

'అనలేం జరిగింది'
'ఆ వివరాలు తర్వాత చెప్పాలే బాబూ' విషయాన్ని దాటేస్తోంది గ్రహించాడు వేణు 'ఇంకా ఎప్పుడమ్మా చెప్పేది. నేను పుట్టే వరకు నీకు అక్షర జ్ఞానం లేదంటిని. స్వయం శక్తిపై చదువుకుని చిన్న పిల్లలకు ట్యూషిన్లు చెప్పకుని నన్ను వెగదానంటిని. మా తాతగారిలా నువ్వో మేధావి వస్తుతావని ఎన్నోసార్లు అంటివి. అంతకుమించిన వివరాలు ఎప్పుడడగినా తర్వాత చెప్పానని వాయిదా వేస్తుంటివి ముఖ్యంగా నాన్నగార్ని గురించి'

ఆమె కొన్ని నిమిషాలు మౌనంగా వుండి ఒక నిశ్చయానికి వచ్చి చెప్పిపోగింది. 'మీ తాతగారు జ్యోతిశ్శాస్త్ర ప్రవీణుడని చెప్పాను కదూ. ఆయన తనకు పుట్టు బోయే కుమారుని భవిష్యత్తును చదవా అని భార్య నొప్పలు వదునప్పుడే లెక్కలు కట్టుకుంటూ కూర్చున్నాడు. మీ తండ్రి 7 రు పుట్టిన నమయం నినడంతోనే చేతిలోని పుస్తకాల్ని అనతలపాడేసి 'నా కడుపున చెడబుట్టాడుగదే ఈ పిచ్చి వాడు.' అంటూ ఒక్కసారి కన్నకొడుకు మొహమైనా చూడకుండా ఊరు విడచి వెళ్ళిపోయారుట. మహిమందితుడని పేరు గాంచిన తనకు అక్షరజ్ఞాన ముందని ఒక పిచ్చివాడు జన్మించినందుకు ఆయన ఎంత కృంగిపోయారో పాపం! పండిత పుత్రుడని

తన కుమారుని లోకం గోలిచేస్తుందని ఊహించి ఆ అవమానాన్ని భరించే ధైర్యం లేక అలా వెళ్ళి పోయాడాయన. అప్పటి నుండి మీ నాయనమ్మ — అవిడ పేరు శారదాంబ—మీ నాన్నగారిని పెంచేందుకు ఎన్నో అవస్థలు పడింది. ఆ ఏటికాయేడు వయస్సుపై బడుతున్నా, మానసికంగా మాత్రం ఏమీ ఎడగకుండా పెరిగారు మీ నాన్నగారు.'

'అయితే నాన్నగారు పిచ్చివారా?'
'అవును బాబూ అదొక తరహా పిచ్చి... మనిషిని గుర్తువట్టుగలడు. మాటను అర్థం చేసుకోగలడు. అయితే మనసులోని భావాన్ని మాటల ద్వారా వెల్లొచ్చలేడు. అలాగని మూగవాడగాకారు. తనకేదైనా కావలసి వచ్చినప్పుడు పిచ్చితేకలు పెడతాడు. చెక్కనున్న వారిని కొడతాడు, అక్కుతాడు. అవసరం కావలసినదేదో గ్రహించి దానిని సమకూర్చితే నురేమి అల్లరి చేయకుండా కూర్చుంటాడు. అలాంటి కొడుకును

ఓం నమః శివాయ
కం. భలేవాడినే విశ్వేశా
భారమాతే క్రోధమా మరయకుంటిన్
భిక్కు భిక్కుని బెడరెడన్
ఢీకర బెడరింపులకు తలవంపను విశ్వేశా.
కం. భుక్తి ముక్తి రాయకుడవన్న
భూమితో ప్రజలకెల్ల బుద్ధి ప్రసాదించన్న
భృగు సంహిత చదువు దన్న
భృగూగ్రహ కాలగ్రహ పెరుగని మూర్ఖున్
కం. ఐ నెల్లు రూపకల్పనెత్తు
ఛేదించి, సాదించి, శివునిధ్యానించి
సాహసించెడన్
ఛైరవుని భక్తి రక్తింతున్
ఛోక్కి, చిక్కి, చింతించి, చలించి
చింతా కాంతనైతిన్.
కం. భోరుమని రోదించున్న
భా భో మని ఆరువ, ఆర్యాటించ
అమృత లింగా
భండగాను, బ్రాహ్మణిని
భాసార్ల మొనరించితి త్రినేత్రునితో
తర్కించితోన్.

—రచయి: శ్రీమతి నరసైతి గిరి

కంటికి రెప్పలా కాపాడుకుంటూ భర్త వెళ్ళిపోయిన దుఃఖాన్ని మరిచిపో ప్రయత్నం చించి శారదాంబ. జరుగుబాటుకు వెదుక్కో నవనరం లేని కుటుంబం కాబట్టి సరి పోయింది గాని లేకపోలే మరెన్ని బాధలు పడవలసి వచ్చేదో

'అయితే అలాంటి పిచ్చివాడిని నీవు వెళ్ళించుకు చేసుకున్నావమ్మా. ఇప్పుడు నాన్న, బామ్మ ఎక్కడున్నారు. కలిగిన కుటుంబానికి కోడలివైన నీవు వంటరి దానవై, పాతాలు చెప్పకుంటూ బతు కును భారం చేసుకోవలసిన అవసరం ఎందుకు వచ్చింది?'

నీతమ్మ వెంటనే జవాబు చెప్పలేదు. దుఃఖం పెట్టుదికి ఏడ్వటం మొదలెట్టింది. ఆమెను ఎలా వోదాల్చాకో అర్థం కాలేదు వేణుకి.

'ఎందుకమ్మా ఏడుస్తావు. భూదేవిని మించిన వీరుతో ఇన్నాళ్ళూ కష్టాల్ని భరించావు. అవమానాల్ని సహించావు. కష్ట కొడుకును అపురూపంగా పెంచి పెద్ద వాడై చేశావు. విద్యాబుద్ధులు చెప్పించావు. నీచుంచితనం పట్టుదల ప్రభుత్వంవారి స్కాలర్ షిప్పుల రూపంలో స్వ మేధావిని చేయాలనే నీ ప్రయత్నానికి చేయూతనిచ్చాయి. నీ కృషి ఫలించి కలలు పండే తుభదినం రాబోతుందికదా ఇంకా నీకు విచారమెందుకమ్మా, గతాన్ని కథలా చెప్పకుని నవ్వుకోవాలిగాని'

'అవును నాయనా అలాగే చేస్తాను. ఇన్నాళ్ళూ నీకు తెలియకుండా గుండె గూడుల్లో దాకుకున్న నాకథను చూడ చెప్పాను నిను...నేను చా పన్నెండో ఏట శారదాంబ గారితోనే వనిమనిషిని చేరాను. నాకు ఈనా తెలియకముందే తల్లి చనిపోయింది. రూతినాలి చేసుకునే తండ్రి రోజూ లాగి తందానా లాడేవాడు ఇరుగుసొరుగులే కనికరించి పెంచారు నన్ను. నడళ్ళ వయసు దగ్గర్నుంచి వనిపాటలు చేసుకుని బ్రతుకు తెరుపు చూసుకోమని సలహా చెప్పాట ఇరుగుసొరుగులు ... కొత్తగా వనితో చేరిన నన్ను ఆ యింటోని తూర్పుగదిలో ఎనువ చువ్వల కిటికీ అవతలనుంచి ఒక వ్యక్తి ఆసక్తిగా చూడటం గమనించాను. శారదాంబ గారికి ఇంటిననులో సాయపడే నాకు క్రమేణా ఆ వ్యక్తికి అన్నసానాలు అందించే

బాధ్యత వ్యక్తిగతబడింది. అతను దాని కోసమే మారాము చెప్పిస్తున్నాడు అతన్ని తాలించి, బుజ్జిగించి సమాధాన పరచడంలో వేసుకూడ ఒక విధమైన తృప్తి అనుభవించేదాన్ని. పదహారేళ్ల వయసువచ్చినా పసివాని మనస్తత్వంపోసి అతని సేవచేయటంలోనే నాకు ఆనందం లభించేది. అలా మరో ఆ రేళ్లు గడిచాయి. ఒకరోజు అతను— అతన్ని 'బుజ్జి' అని పిలిచేది శారదాంబ— అతను ఆరోజు ఉదయంనుండి ఒకటే కేకలు చెబుతూ తన గదిలో పిచ్చిగా గంతులు చేయటం మొదలెట్టాడు. తలుపులు తీసి తొలి పారిపోదామని ప్రయత్నించాడు. ఆ ప్రయత్నం నుండి నిరమింప చేసేసరికి మా తలపాతం తొక్కకొచ్చింది. కాని అతను గోలమాత్రం మానలేదు. వెకిలినవ్వులు పెరిగాలావన చెవులు గింగురుమనే పిచ్చి శ్రేణులతో ఆ విధం తా మారుమోగిపోయింది. ఆరోజు రాత్రి శారదాంబగారు నన్ను దగ్గరకుపిలిచి 'నాకోసమేయం చేస్తావా సీతా' అని అడిగింది. ఏమిటన్నాను 'చేస్తావని మాటఇస్తేనే చెప్పా' నంది. పొట్ట కూటికి వాళ్ళవంచన చేసినదానను వాళ్ళు ఆజ్ఞాపిస్తే ఏమైనా చేయాలి. అలాంటిది చీదో సహాయం అర్థిస్తుంటే కాదనడం 'దిలా? అలాగే నన్నాను. అప్పుడామె చెప్పింది. 'ఒకరిద్దరు వైద్యుల్ని కను కున్నాను సీతా! అప్రాయికి కొంత ఉపశమనం కలగాలంటే ఇదొక్కటేదారి. నీవు చేయవలసిందల్లా ఒక్కటే' అంటూ దానిలో ఏదో చెప్పింది, నేను నివ్వెర

టాన్

పోయాను. నోటమాట పెగల్లేదు. కిలము సేవాపరాయణత ఈరెంటిమధ్య సంఘర్షణ ప్రారంభమైంది మనసులో. నాలోని స్త్రీ నోడిపోయింది. నాలోని పరిచారిక చెప్పిన మాట విన్నది అంతే...నా లో ని వివేకం మేల్కొని జరిగిన అన్యాయం గుర్తించే సరికి గుండె చెరువైంది. మనసు నికలమై పోయి పూరువిడిచి వచ్చేశాను. జరిగిన అన్యాయం శాశ్వతమైన రూపుదాలుకొని నాలో పెరుగుతున్నదని తెలుసుకున్నప్పుడు నా మనసులో మరోభయం తావేర్చరచు కుంది. నాలో పెరుగుతున్న శిశువు ఒక పిచ్చివాని కామ కలాపానికి ప్రతిరూపం. ఆ శిశువు తండ్రి మానసిక రుగ్మతకు వారసుడౌతే? ఆ పిచ్చి సంశాసంతో జీవితాంతం తను ఎలా వేగాలి? 'వద్దు, నేను భరించలేను. ఈ పిచ్చి వార నత్యానికి నా జీవితానికి అంతం కలిగించాలని ఆత్మహత్య చేసుకుందామనుకున్నాను. కాని తల్లిని కావాలనే స్త్రీ నహజమైన నాంధ నా ప్రయత్నాన్ని కొనసాగినీయలేదు. అదిగాక శారదాంబగారి ద్వారా నేను విన్న మీ తాతగారి వృత్తాంతం నాలో ఆశను కల్పించింది. మీ తాతగారిలాంటి మేధానికి పిచ్చివాడు జన్మించాడు. ఆ పిచ్చి వానికి మరో మేధాని ఎందుకు వారసుడు కాకూడదు? మనిషి ఆశాజీవి కనుక వెలుగు వైసే ప్రయాణించదలచుకున్నాను. అతర్వాత కథ నీకు తెలిసిందే.

తల్లి నోటి నుండి వినిన ఈ కథను వదలే వదే మననం చేసుకున్నాడు వేణు. కన్నకొడుకు మొహమైనా మాడకుండా దేశాల వెంట వెళ్లిపోయిన తాతగారంటే అనభ్యం కలిగింది...పిచ్చివాడు ఏదో అరుస్తున్నాడుతెమ్మని సరిపెట్టుకోకుండా, సొటి స్త్రీ కన్నె జీవితాన్ని బలిపెట్టడానికి వెనుకాడని శారదాంబగారంటే జగుప్పు కలిగింది. పర్యవసానం పూసించకుండా ఎవరి కోసమో తన జీవితాన్ని చేజేతులా పొడుచేసుకున్న తల్లిమీద కోపమొచ్చింది. అవును నీళ్ళంతా పిచ్చివాళ్ళు. ఈ పిచ్చివాళ్ళంతా కలిసి నన్ను పిచ్చివాణ్ణి చేశారు... వేణుకి తండ్రిని చూడాలనే కోర్కె బలీయమై, ఒకసారి ఆ వూరు వెళ్ళి, వారి ఆమాకి తెలియక తిరిగి వచ్చాడు. అతనికి మనసులో అసంతృప్తి ఎక్కువైంది. తన జీవితంలో ఏదో లోటు కొట్టవచ్చినట్లు కన్పిస్తోంది. అది 'కన్న తండ్రిని చూడలేకపోయాననేనా?' ఆ లోటును మర్చిపోదామని ఎన్నో వ్యాపకాలను చెంచుకున్నాడు. అయినా, ఏదో రూపంలో అది అతన్ని వెక్కిరించేది. తనకు తాతగారి పోలిక వచ్చిందని అమ్మ ఎన్నోసార్లు అనేది. అప్పుడు అతను గర్వంగా పూసరి పీల్చుకునేవాడు. కాని ఇప్పుడో?... ఆ తాతగారిలా తనకూ పిచ్చి వాడు వారసుడౌతాడేమోననే భయం. కాబోయే భార్యపేరు 'శారద' అని తెలుసుకున్నప్పుడు అందమైన ఆ పేరుకు ఎన్నోసార్లు లోలోని ఉచ్చరించుకున్నాడా నాడు. వివాహమై, గతం కథల్ని విన్న తర్వాత ఇప్పుడు భార్యను పేరులో పిలవాలంటేనే భయంగా వుంది, శారదాంబ కళ్ళముందు నిల్చి గతాని పైకి తోడు తుందని. 'ఏవండీ, మనకు పుట్టబోయే పాపను ఏమని పిలుద్దామండీ' శారద ప్రేమగా అడిగిందోరోజు. 'అబ్బాయో, అమ్మాయో తెలికుండా పేరెలా పెట్టడం' 'పేరు నంగతి కాదండీ, ముద్దు పేరు' 'నీ యిష్టం' 'బుజ్జి అని పిలుద్దామండీ. నాకలా పిలవాలంటే ఇష్టం' భార్య మాటలకు వేణు గతుక్కు మన్నాడు. తండ్రి జ్ఞాపక మొచ్చి. మర్చి

దడవుమక (ఆ ఆడమనిషి)
అంటే అర్థం
నిలిపిస్తాదా?



పోవడం మాననాళికి శాపమేమో!

ఇట్లు చేరి ఏమీ తోచక కూర్చున్నాడు డా. వేణు. కాలం గడియారం ముళ్ల యావంతో ముందుకు జరుగుతూనే వుంది. జరిగిన దానికి, జరుగనున్న దానికి నారథిలా వర్తమానం నిశ్చలంగా అగుపిస్తుంది. క్షణం తర్వాత అది తంజోలో కలసి పోతుంది ... మరొకన్ని గంటల్లో తను తంజోకి కాబోతున్నాడు. మొదటిసారిగా తంజోకిబోతున్న ఎవరికైనా ఆనందంగానే వుంటుంది. తన రక్తాన్ని పంచుకుని, తన వంశాన్ని నిలబెట్టే నోముల ఫలం ప్రేమలవంటు సంతానం. అట్టి సంతానాన్ని ఎప్పుడెప్పుడు చూద్దామా అని అందరూ తనా తనా లాడడం ననాజమే. కాని తన కెందుకో భయంగావుంది. తాతపోలికవచ్చి నేను మేధావినే అయ్యాను. అలాగే తన సంతానానికికూడా వాళ్ల తాత పోలికవస్తే?

తెల్లవారితోగాని పురుడు రాదుట...
'సూర్యోదయమైతే గ్రహణ కాలం...'
'అబ్బ! అక్కడ శారద ప్రసవవేదనను విలా భరిస్తోరో కాని ఇక్కడ నేనీ మానసిక వేదనను భరించలేకుండా ఉన్నాను భగవాన్' అనుకుంటూ తలవట్టుకున్నాడు డా. వేణు.

ఆనాడు తన తాతగారు పుట్టిన పురిటి కందుమొహం కూడా చూడకుండా ఎందుకు దేశాటనం వెళ్లాడో, అప్పటి ఆయన మానసికస్థితి ఏలాంటిదో అర్థమైంది వేణుకు.

'త్వరగా పురుడువచ్చేందుకు ఇంజక్షన్లూ మందులూ ఇప్పించాలని...' దీక్షితులుగారి మాటలు డా. వేణుకు కర్తవ్యబోధ చేసినట్లు స్పష్టమైవచ్చాయి.

'అవును, నేనూ అలా ఎందుకు చేయకూడదు? తాతలనాటి కాలం కాదిది. సైన్సు • బా ముఖంగా విస్తరిల్లి, ఘాహించడాని విజయాలను మాననాళికి అందిస్తున్న రోజులివి హృదయాలను మార్పిడిచేసే మానవుడికి సాధ్యంకాని దేముంది? గణాణానికిముందే పురుడు వచ్చేలాచేస్తే జాతకుని గహస్థితి బాగుండవచ్చేమో...మేధావికి, పిచ్చివానికి అట్టే తేడా లేదుగదా! నారధిరూ ఒకేనాణేని

కుండే రెండు ప్రక్కలు. నాణేన్ని ఎగుర వేస్తే బొమ్మా ఎదొచ్చు, బొరుసూప దొచ్చు. నిద్రైంది ఇదమిద్దమని ఏ జ్యోతిష్యమూ చెప్పలేదు. చెప్పగలిగినా జరుగు నున్న అవాంఛితాన్ని తాలిమితో ఎదుర్కునే సైన్సర్లం ఎందరి కుంటుంది? దురదృష్టవశాత్తూ తన సంతాతం పిచ్చి వాడేఅయినా, ఆధునిక శాస్త్రజగతి ద్వారా అతని మానసిక స్థితిని చక్క బరచవచ్చు. అనుకున్నాడు డా. వేణు.

అలా అనుకోగానే అతనికి కొండంత బరువు దించినట్లైంది. టైం చూసు కున్నాడు. పన్నెండు కానచ్చింది. ఒక అరగంటలో హాస్పిటలుకు వెళ్దామను కున్నాడు. క్షణంసేపు ఆలా విశ్రాంతిగా పడుకున్నాడు. అతనికి తెలియకుండానే నిద్ర పట్టింది...

మెళుకువవచ్చి మాసేసరికి ఆర్పింది. కంగారుగా లేచి హాస్పిటల్కు బయలు దేరాడు డా. వేణు.

దీక్షితులుగారు దిగాలుగా ఎదురు వచ్చాడు. వేణును చూస్తూనే అన్నాడు: 'భగవంతుడు నన్ను అన్యాయం చేశాడు

డాక్టర్ గారూ! సూర్యోదయానికి ముందే పురుడైతే వచ్చింది కాని, పుట్టింది అడ పిల్ల. మా వంశంలోని ఆనవాయితీని తారుమారు చేసింది' అంటూ వెళ్తున్న దీక్షితులుగారి వైపు సా మ భూ తి గా చూశాడు డా. వేణు.

ఇంతలో నర్సువచ్చి వేణువైపు ముసీ ముసీ నవ్వుల్తో చూస్తూ అన్నది. 'మీకోసం మీబాబు రెండు గంటల్నుంచి ఎదురు చూస్తున్నాడు. ఆరో నెంబరు రూంకు వెళ్లండి.'

'ఛాంక్యూ సిస్టర్. ఒక చిన్నమాట బాబు ఎలా ఉన్నాడు?'

'వెల్లి చూడండి'
'అదికాదు సిస్టర్ బాబు మానసికంగాను శారీరకంగాను ఆరోగ్యంగా ఉన్నాడా?'

'ఫర్ ఫెక్ట్ అల్ రైట్' అంటూ వెల్లి పోయిందామె. ఆ తర్వాత...
చూడేళ్ల బుజ్జి ముద్దు మాటలు నింటూ ఆ వయస్సులో వాని తెలివి తేట లకు అబ్బురపడుతూ అనుకున్నాడు డా. వేణు. 'మాతాత మల్లిపుట్టాడు, ఛాంక్యూగాడ్.' ●



ఈ మార్చు
అమృతాంజన్
గ్రెప్ మిక్చర్
పల్లనే కదా!

అక్షీరం, వాయువు, కలకనిద్ర, వాంటులు, విరేచనాలవంట బాదలు చెంటనే తగిపోతాయి. ఆకలి, జీర్ణశక్తి బాగా ఉంటాయి. పాపాయి ఆరోగ్యం బాగువడుతుంది.



అమృతాంజన్
లిమిటెడ్

FDS AG 1659 TEL